

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ
ഓം നമോ ഭഗവതേ വാസുഭവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ ഷഷ്ടസ്കന്ധേ ഏകോനവിംശോധ്യായഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ
ശ്രീമദ്ഭാഗവതമഹാപുരാണം
॥ ഷഷ്ടസ്കന്ധേ ഏകോനവിംശോദ്യായഃ ॥

രാജോവാച

വ്രതം പുംസവനം ബ്രഹ്മൻ ഭവതാ യദുദീരിതം ।
തസ്യ വേദിതുമിച്ഛാമി യേന വിഷ്ണുഃ പ്രസിദതി ॥ 1 ॥

ശ്രീശുക ഉവാച

ശുക്ലേ മാർഗശിരേ പക്ഷേ യോഷിദ്ഭർതൂരനുജ്ഞയാ ।
ആരഭേത വ്രതമിദം സാർവകാമികമാദിതഃ ॥ 2 ॥

നിശമ്യ മരുതാം ജൻമ ബ്രാഹ്മണാനനുമന്തര്യ ച ।
സ്നാത്വാ ശുക്ലദതീ ശുക്ലേ വസിതാലങ്കൃതാംബരേ ।
പൂജയേത്പ്രാതരാശാത്പ്രാഗ്ഭഗവന്തം ശ്രിയാ സഹ ॥ 3 ॥

അലം തേ നിരപേക്ഷായ പൂർണകാമ നമോസ്തു തേ ।
മഹാവിദ്യുതിപതയേ നമഃ സകലസിദ്ധയേ ॥ 4 ॥

യഥാ ത്വം കൃപയാ ഭൂത്വാ തേജസാ മഹിനൗജസാ ।
ജുഷു ഈശ ഗുണൈഃ സർവൈസ്സത്യോസി ഭഗവാൻ പ്രഭുഃ ॥ 5 ॥

വിഷ്ണുപത്നി മഹാമായേ മഹാപുരുഷലക്ഷണേ ।
പ്രിയേമാ മേ മഹാഭാഗേ ലോകമാതർനമോസ്തു തേ ॥ 6 ॥

ഓം നമോ ഭഗവതേ മഹാപുരുഷായ മഹാനുഭാവായ
 മഹാവിഭൂതിപതയേ സഹ മഹാവിഭൂതിഭിർബലിമുപഹരാണീതി |
 അനേനാഹരഹർമന്ത്രേണ വിഷ്ണോരാവാഹനാ -
 രഘ്യപാദ്യോപസ്തർശനസ്നാനവാസ ഉപവീതവിഭൂഷണ -
 ഗന്ധപുഷ്പധൂപദീപോപഹാരാദൃപചാരാംശ്ച
 സമാഹിത ഉപാഹരേത് || 7 ||

ഹവിഃശേഷം തു ജുഹുയാദനലേ ദ്വാദശാഹുതിഃ |
 ഓം നമോ ഭഗവതേ മഹാപുരുഷായ മഹാവിഭൂതിപതയേ
 സ്വാഹേതി || 8 ||

ശ്രിയം വിഷ്ണും ച വരദാവാശിഷാം പ്രഭവാവുഭൗ |
 ഭക്ത്യാ സമ്പൂജയേന്നിത്യം യദീച്ഛേത്സർവസമ്പദഃ || 9 ||

പ്രണമേദുണ്ഡവദ്ഭൂമൗ ഭക്തിപ്രഹേണ ചേതസാ |
 ദശവാരം ജപേൻമന്ത്രം തതഃ സ്തോത്രമുദീരയേത് || 10 ||

യുവാം തു വിശ്വസ്യ വിഭു ജഗതഃ കാരണം പരം |
 ഇയം ഹി പ്രകൃതിഃ സൂക്ഷ്മാ മായാശക്തിർദുരത്യയാ || 11 ||

തസ്യ അധീശ്വരഃ സാക്ഷാത്ത്വമേവ പുരുഷഃ പരഃ |
 ത്വം സർവയജ്ഞേ ഇജ്ജേയം ക്രിയേയം ഫലഭുഗ്ഭവാൻ || 12 ||

ഗുണവ്യക്തിരിയം ദേവീ വൃഞ്ജകോ ഗുണഭുഗ്ഭവാൻ |
 ത്വം ഹി സർവശരീർയാത്മാ ശ്രീഃ ശരീരേന്ദ്രിയാശയാ |
 നാമരുപേ ഭഗവതീ പ്രത്യയസ്തുമപാശ്രയഃ || 13 ||

യഥാ യുവാം ത്രിലോകസ്യ വരദൗ പരമേഷ്വിനൗ |
 തഥാ മ ഉത്തമശ്ലോക സന്തു സത്യാ മഹാശിഷഃ || 14 ||

ഇത്യഭിഷ്ടൂയ വരദം ശ്രീനിവാസം ശ്രിയാ സഹ |
തന്നിഃസാർയോപഹരണം ദത്താപ്തചമനമർചയേത് || 15 ||

തതഃ സ്തുവീത സ്തോത്രേണ ദക്തിപ്രഹേണ ചേതസാ |
യജ്ഞോച്ഛിഷ്ടമവപ്രായ പുനരഭ്യർചയേദ്ധരിം || 16 ||

പതിം ച പരയാ ദക്ത്യാ മഹാപുരുഷചേതസാ |
പ്രിയൈസ്തൈസ്തൈരുപനമേത് പ്രേമശീലഃ സ്വയം പതിഃ |
ബിഭൃയാത് സർവകർമാണി പത്യാ ഉച്ചാവചാനി ച || 17 ||

കൃതമേകതരേണാപി ദമ്പത്യോരുഭയോരപി |
പത്യാം കുർയാദനർഹായാം പതിരേതത് സമാഹിതഃ || 18 ||

വിഷ്ണോർവ്രതമിദം ബിഭ്രന്ന വിഹൻയാത് കമഞ്ചന |
വിപ്രാൻ സ്ത്രീയോ വീരവതീഃ സഗൃന്ധബലിമണ്ഡനൈഃ |
അർചേദഹരഹർദക്ത്യാ ദേവം നിയമമാസ്ഥിതാ || 19 ||

ഉദ്യാസ്യ ദേവം സ്യേ ധാമ്നി തന്നിവേദിതമഗ്രതഃ |
അദ്യാദാത്മവിശുദ്ധ്യർഥം സർവകാമർദ്ധയേ തഥാ || 20 ||

ഏതേന പൂജാവിധിനാ മാസാൻ ദ്വാദശ ഹായനം |
നീത്യാമോപരമേത്സാധി കാർതികേ ചരദ്യേഹനി || 21 ||

ശ്യാഭൂത്യേപ ഉപസ്തൂശ്യ കൃഷ്ണമഭ്യർച്യ പൂർവവത് |
പയഃശൃതേന ജുഹുയാച്ചരുണാ സഹ സർപിഷാ |
പാകയജ്ഞവിധാനേന ദ്വാദശൈവാഹുതീഃ പതിഃ || 22 ||

ആശിഷഃ ശിരസാപ്തായ ദ്വിജൈഃ പ്രീതൈഃ സമീരിതാഃ |
പ്രണമ്യ ശിരസാ ദക്ത്യാ ഭുഞ്ജിത തദനുജ്ഞയാ || 23 ||

ആചാര്യമഗ്രതഃ കൃത്വാ വാഗ്യതഃ സഹ ബന്ധുഭിഃ |
ദദ്യാത്പത്ന്യേ ചരോഃ ശേഷം സുപ്രജസ്തം സുസൗഭഗം || 24 ||

ഏതച്ചരിത്വാ വിധിവദ്വ്രതം വിഭോ -
രഭീപ്ലിതാർഥം ലഭതേ പുമാനിഹ |
സ്ത്രീ ത്വേതദാസ്ഥായ ലഭേത സൗഭഗം
ശ്രിയം പ്രജാം ജീവപതിം യശോ ഗൃഹം || 25 ||

കന്യാ ച വിന്ദേത സമഗ്രലക്ഷണം
വരം ത്വവീരാ ഹതകിൽബിഷാ ഗതിം |
മൃതപ്രജാ ജീവസുതാ ധനേശ്വരീ
സുദുർഭഗാ സുഭഗാ രൂപമഗ്ര്യം || 26 ||

വിന്ദേദ്വിരൂപാ വിരുജാ വിമുച്യതേ
യ ആമയാവീന്ദ്രിയകൽപദേഹം |
ഏതത്പഠന്നഭ്യുദയേ ച കർമ്മ -
ൺയനന്തത്യുപിഃ പിതൃദേവതാനാം || 27 ||

തുഷ്ടാഃ പ്രയച്ഛന്തി സമസ്തകാമാൻ
ഹോമാവസാനേ ഹുതഭുക് ശ്രീർഹരിശ്ച |
രാജൻ മഹൻമരുതാം ജൻമ പുൺയം
ദിതേർവ്രതം ചാഭിഹിതം മഹത്തേ || 28 ||

|| ഇതി ശ്രീമദ്ഭാഗവതേ മഹാപുരാണേ വൈയാസികൃമഷ്ടാദശസാഹസ്ര്യാം
പാരമഹംസ്യാം സംഹിതായാം ഷഷ്ഠസ്കന്ധേ
പുംസവനവ്രതകഥനം നാമ ഏകോനവിംശോദ്യായഃ ||